

اُردو کی پہلی کتاب

پہلی جماعت کے لیے



پنجاب ٹیکسٹ بک بورڈ • لاہور



کتاب بہترین ساتھی ہے
اس سے پیدا کیجئے
اے ضائع ہونے سے بچائیے

اپیل

پنجاب ٹیسٹ بک بورڈ ایک قومی ادارہ ہے جو پنجاب کے طلبہ کے لیے معیاری اور سستی نصابی کتب بروقت تیار کرنے کے لیے کوشش کرتا ہے مگر کچھ جعل ساز ناجائز منافع کے لیے بورڈ کی شائع کردہ کتب کے جعلی ایڈیشن گھٹیا کافہ پرزاتص طباعت کے ساتھ مارکیٹ میں فروخت کرنے کی کوشش کرتے ہیں اور بورڈ کو مالی نقصان پہنچانے کے علاوہ اس کی بدنامی کا سبب بھی بنتے ہیں۔ طلبہ اور والدین سے توقع کی جاتی ہے کہ وہ اسی کتب کی اطلاع بورڈ کو دین تاکہ ضروری سہا ب کیا جاسکے۔ بورڈ کی نصابی کتابوں کی نشاندہی بورڈ کے اہل نشانہ صومسی سے ہوتی ہے جو ہر کتب کے سرفرق پر چھپا ہوتا ہے۔

بورڈ کی کتابوں کے علاوہ ظہر اضافی کتب خریدنے کے پابند نہیں ہیں۔ جماعت اول کے لیے صرف درج ذیل کتب ہی جائز ہیں۔
1 - اُردو کا قاعدہ (خورد) 2 - اُردو کا قاعدہ (کلاں)
3 - اُردو کی پہلی کتاب 4 - عمل ریاضی 5 - سائنس

عبدالوحید

چشمین پنجاب ٹیسٹ بک بورڈ
2 ای 2 - گلبرگ - 3، لاہور

مُصنّفین:
پروفیسر سید وقار عظیم (مرحوم)
ڈاکٹر اصغر علی شیخ
مرزا مقبول بیگ بدخشان
بشیر احمد چوہان
نذیر احمد آثم (مرحوم)
محمد اسحق جلال پوری کنوینر

یگرانت:

راجا رشید محمود

السٹیشن و آرٹ سکیگ:

سجاد ظہیر اینڈ ایسوسی ایٹس،
ٹیسٹ بک ائسٹریٹرز اینڈ پریسیسز، مسلم مسجد - لاہور
کتابت: محمد حسین (شاہ)

پرنٹرز: امید پرنٹرز ۱۶ دربار مارکیٹ لاہور

فہرست

میرا نام ہے
یہ میری پہلی کتاب ہے
آئیے، دیکھیں، اس کتاب میں
کون سا سبق کہاں ہے۔



- 17
- 19
- 20
- 22
- 24
- 26
- 27
- 29
- 31
- 32

- 11 چڑیا اور جگنو
- 12 آؤ پیچو
- 13 پیسا کوتا
- 14 چوں چوں چوں
- 15 بہن بھائی
- 16 میری گڑیا
- 17 سورج
- 18 میاں مٹھو
- 19 ڈاکیا
- 20 کسان

- 1 دُعا
- 2 ہمارے نبی
- 3 میری کتاب
- 4 بٹل کا بچہ
- 5 بانو کا گھر
- 6 نیک لڑکا
- 7 ہمارا سکول
- 8 ایک کمرن
- 9 جاگو جاگو
- 10 دارا کا گاؤں

بِسْمِ اللَّهِ الرَّحْمَنِ الرَّحِيمِ

دُعا



میرے خُدا میرے خُدا
تُو ہے بڑا سب سے بڑا

تُو نے مجھے پیدا کیا
تُو نے مجھے سب کچھ دیا

چھوٹا ہوں میں تُو ہے بڑا
ہو شکر پھر کیسے ادا

میرے خُدا میرے خُدا
سُنتا ہے تُو سب کی دُعا

اس بات کی توفیق دے
کرتا رہوں سب کا بھلا
ہر ایک کی خدمت کروں
ہر اک کے کام آؤں سدا
نیکی کا ہے جو راستہ
وہ راستہ مجھ کو دکھا

میرے خدا میرے خدا
سُن لے دُعا سُن لے دُعا

(الحق جلال پوری)

سدا بڑا ادا بھلا خدا دُعا
دیا کیا توفیق نیکی راستہ خدمت

ہمارے نبی

حضرت محمد صَلَّی اللہُ عَلَیْہِ وَاٰلِہٖ وَسَلَّم ہمارے
نبی ہیں۔ آپ اللہ کے آخری نبی ہیں۔
آپ نے لوگوں کو اللہ کی باتیں بتائی ہیں۔
آپ نے فرمایا ہے :

اللہ ایک ہے ، صرف اُسی کو خدا مانو۔
صاف ستھرے رہو۔

نماز پڑھو۔

علم حاصل کرو۔

ماں باپ کا آدب کرو۔


لوگوں کی خدمت کرو۔

چھوٹوں سے محبت کرو۔

ہم اپنے نبی کی باتوں پر عمل
کریں۔ اللہ ہم سے راضی ہوگا۔

نبی آخری آدب

علم عمل محبت



میری کتاب

اُردو کی پہلی کتاب

یہ اُردو کی پہلی کتاب ہے۔ یہ میری

کتاب ہے۔ میری کتاب بہت اچھی ہے۔

میری کتاب کے پہلے ورق پر تصویر ہے۔ اس

کتاب میں اور بھی تصویریں ہیں۔ ان تصویروں میں

کئی رنگ ہیں۔ کسی میں لال رنگ ہے اور کسی

میں سبز۔ کسی میں نیلا رنگ ہے اور کسی میں پیلا۔

مجھے کہانی بہت پسند ہے۔ میری کتاب میں


کہانیاں ہیں۔ مجھے گیت پسند ہیں۔ میری کتاب

میں گیت بھی ہیں۔ اس میں اور بھی اچھی اچھی

باتیں ہیں۔

مجھے اپنی کتاب بہت پسند ہے۔

پسند ورق تصویر کہانی گیت باتیں رنگ



بُلبُل کا بچہ

کھاتا تھا کھجڑی پیتا تھا پانی

بُلبُل کا بچہ

گاتا تھا گانے میرے سرہانے

بُلبُل کا بچہ

اک دن اکیلا بیٹھا ہوا تھا

بُلبُل کا بچہ

میں نے اُڑایا واپس نہ آیا

بُلبُل کا بچہ

(قیوم نظر)

کھجڑی سرہانے اکیلا واپس

بانو کا گھر

یہ بانو کا گھر ہے۔

اس میں دو کمرے ہیں۔ ایک

کمرہ بانو اور اس کے بھائی کا ہے۔

دوسرے میں اُن کے ماں باپ رہتے ہیں۔

یہ گھر صاف سُٹھا ہے۔ بانو کی ماں اسے صاف

رکھتی ہے۔ بانو بھی اسے صاف رکھتی ہے۔ گھر کو صاف

رکھنا اچھی بات ہے۔

بانو کے گھر کے آس پاس اور بھی گھر ہیں۔ ان گھروں


میں مُزدور رہتے ہیں۔ یہ مُزدور کارخانے میں کام کرتے

ہیں۔ بانو کا باپ بھی مُزدور ہے۔ وہ بھی کارخانے

میں کام کرتا ہے۔ کام کرنا اچھی بات ہے۔ کام کرنے

والے کو اللہ پسند کرتا ہے۔

کارخانے کمرے مُزدور



نیک لڑکا

خالد بازار سے گزر رہا تھا۔ بازار میں بہت
بھیڑ تھی۔ اُس نے ایک بڑے میاں کو دیکھا۔
وہ نابینا تھے۔ اُن کے ہاتھ میں لاٹھی تھی۔ وہ
لاٹھی ٹیک ٹیک کر چل رہے تھے۔ ڈر تھا کہ
کسی سے ٹکرا نہ جائیں۔


خالد نے بڑے میاں سے پوچھا :
بابا جی ! آپ کہاں جا رہے ہیں ؟
بڑے میاں نے جواب دیا :
بیٹا ! میں مسجد جا رہا ہوں۔
خالد بولا : آئیے میں آپ کو مسجد لے چلوں۔
خالد نے بڑے میاں کا ہاتھ پکڑ لیا۔
خالد آگے آگے تھا۔ بڑے میاں پیچھے پیچھے تھے۔



جب مسجد آگئی تو خالد نے کہا :
 لو بابا جی ! مسجد آگئی ۔
 بڑے میاں نے خوش ہو کر دُعا دی :
 جیتے رہو بیٹا ۔ تم بہت نیک لڑکے ہو ۔

نابینا بازار لالھی ٹیک نیک
 مسجد پیچھے پیچھے جیتے رہو

ہمارا سکول



وہ دیکھو! سامنے ہمارا سکول ہے۔ ہم
سکول میں پڑھتے ہیں۔ اس میں بڑے بڑے
کمرے ہیں۔ کمروں میں ٹاٹ بچھے ہوئے ہیں۔
کمروں میں تصویریں بھی لگی ہوئی ہیں۔
ہمارے سکول میں ایک میدان بھی ہے۔
میدان میں ہم کھیلتے ہیں۔ اس میں ہم بھاگتے
دوڑتے ہیں۔

میدان میں جھولے بھی ہیں۔ ان میں ہم



جھولا جھولتے ہیں۔ ہم میدان میں گیند بٹا

بھی کھیلتے ہیں۔

ہمارے سکول میں پھولوں کے پودے ہیں۔ اُن
میں رنگ رنگ کے پھول ہیں۔ میدان میں ہری ہری
گھاس بھی ہے۔ گرمی ہو تو ہم پیڑوں کی چھاؤں میں
بیٹھتے ہیں۔

ہمارے ماسٹر صاحب ہمیں سبق پڑھاتے ہیں۔

ہم سبق یاد کر لیتے ہیں تو وہ کہتے ہیں ”شباباش“۔

ہم سبق بھول جائیں تو وہ بتا دیتے

ہیں۔ ہمارے ماسٹر صاحب بہت اچھے

ہیں۔ ہم اُن کا ادب کرتے ہیں۔

سکول میدان

چھاؤں شباباش



ایک کَرَن



سُورج نِکلا - اُس کی ایک کَرَن کلی پر
پڑی - کلی کھل کر پھول بن گئی - پھول کی خوش بو
دُور دُور تک پھیل گئی -

سُورج کی ایک کَرَن چڑیا پر پڑی - چڑیا جاگی -
چوں چوں کرتی گھر سے نکلی - پھر سے اُڑی - دانہ
چُھکنے چلی گئی -

سُورج کی ایک کَرَن کوثر پر بھی پڑی -
کوثر جاگی اور سکول جانے کی تیاری
کرنے لگی -

زاہد ابھی تک سو رہا تھا - اُس
پر بھی سُورج کی ایک کَرَن پڑی -
اُس نے کڑوٹ لی اور پھر سو گیا -
زاہد کی امی آئیں اور کہا :



زاید کرن تمہیں جگانے آئی تھی اور تم نہیں جاگے۔
اب تو جاگو۔

زاید آنکھیں ملتا ہوا اٹھ بیٹھا۔

زاید نے پوچھا: امی جان! کرنیں کہاں سے آتی ہیں؟
وہ بولیں: یہ کرنیں سورج کی ہیں۔ یہ ہمیں بتانے آتی
ہیں کہ صبح ہو گئی۔ اٹھو اپنے اپنے کام کی تیاری
کرو۔

زاید یہ سن کر اٹھا اور سکول جانے کی تیاری کرنے
لگا۔

تیاری کرنیں جگانے تمہیں



جاگو جاگو



جاگو جاگو گڑیا رانی
اٹھو اٹھو گڑیا رانی

دیکھو دیکھو ہوا سویرا دن آیا اور گیا اندھیرا
اندر باہر ہوا اُجالا کتنا اچھا کتنا پیارا

گڑیا رانی جاگو جاگو
سیر کو جاؤ دوڑو بھاگو

پھیلی ہے پھولوں کی خوش بو لراتا ہے سبزہ ہر سو
دیکھو تو کیا خوب سماں ہے سونے میں یہ بات کہاں ہے


اٹھو گڑیا رانی اٹھو
جاگو گڑیا رانی جاگو

(اسمٰق جلال پوری)

اُجالا اندھیرا سویرا سماں
خوش بو سبزہ لراتا ہے

دارا کا گاؤں


یہ دارا کا گاؤں ہے۔ دارا کا باپ
کھیت میں کام کرتا ہے۔ ہرے بھرے کھیت کیسے
خوب صورت نظر آتے ہیں۔ یہاں ایک باغ بھی ہے۔
آئیے اس باغ میں چلیں۔ ایک طرف آم کے پیڑ ہیں۔
دوسری طرف امرود کے پیڑ ہیں۔ آم پک گئے ہیں۔ امرود ابھی
کچے ہیں۔ گاؤں کے مکان ہیں تو کچے لیکن صاف سُتھرے
ہیں۔ کھلے کھلے کمرے ہیں۔ بڑے بڑے صحن ہیں۔ ہر گھر
میں دو چار مویشی بھی ہیں۔ کہیں گائے اور بیل ہیں۔ کہیں
بھیڑ اور بکریاں ہیں۔



وہ سامنے مَدْرَسہ ہے۔ اِس میں دارا
 پڑھتا ہے۔ مَدْرَسے سے ذرا آگے مَسْجِد ہے۔ گاؤں
 کے لوگ اِس مَسْجِد میں نماز پڑھتے ہیں۔ دارا بھی
 اِسی میں نماز پڑھتا ہے۔ اِس گاؤں کے لوگ کھیتی
 باڑی کرتے ہیں۔ غلہ اُگاتے ہیں۔ سَبزیاں اُگاتے
 ہیں۔ یہ لوگ مِل جُل کر رہتے ہیں۔ مِل جُل کر
 کام کرنا اچھی بات ہے۔

مَسْجِد مَدْرَسہ نماز صَحْن

اَمْرُود مَوِشِی سَبزیاں



چڑیا اور جگنو

صبح ہوئی۔ چڑیا چوں چوں کرتی گھر سے نکلی۔
اُسے بھوک لگ رہی تھی۔ وہ پھر سے اڑی اور
کھانے کی تلاش میں نکل گئی۔

سارا دن کھانے پینے میں گزر گیا۔
شام ہوئی تو چڑیا ایک پیڑ پر جا بیٹھی۔ سورج
دُوب چکا تھا۔ ہر طرف اندھیرا تھا۔ چڑیا نے
سوچا۔ اب میں گھر کیسے جاؤں گی۔ وہ اُداس
ہو گئی۔

اتنے میں ایک جگنو اُدھر سے گزرا۔ اُس نے
چڑیا سے پوچھا :

بی چڑیا! اُداس کیوں بیٹھی ہو؟
چڑیا بولی : بھیا! ہر طرف اندھیرا ہے۔

آؤ پچو



آؤ پچو سُنو کہانی

ایک تھا راجا ایک تھی رانی

راجا بیٹھا بین بجائے

رانی بیٹھی گانا گائے

طوطا بیٹھا چونچ پلائے

نوکر لے کر حلوہ آیا

طوطے کا بھی جی لچایا

راجا بین بجاتا جائے


نوکر شور مچاتا جائے

طوطا حلوہ کھاتا جائے

(صوفی تبسم)

بین چونچ نوکر لچایا حلوہ





سوچ رہی ہوں ، گھر کیسے پہنچوں گی ۔
جُگنو بولا : بی چڑیا اُداس کیوں ہوتی ہو ۔
میرے ساتھ چلو ۔ میں تمہیں راستہ دکھاؤں گا ۔
یہ کہہ کر جُگنو اُڑا ۔ راستے میں روشنی ہوگئی ۔
چڑیا جُگنو کے پیچھے چلی ۔

تھوڑی دیر میں چڑیا کا گھر آ گیا ۔
چڑیا بہت خوش ہوئی ۔ اُس نے جُگنو سے کہا :
بھیا تم بہت اچھے ہو ۔

جُگنو ہنس پڑا اور چمکتا ہوا آگے چلا گیا ۔
سچ ہے جو لوگ اچھے ہیں وہ دُوسروں کے
کام آتے ہیں ۔

بھوک ڈوب اندھیرا اُداس روشنی

پیا سا کوا



ایک کوا پیسا تھا۔ وہ پانی کی تلاش میں نکلا۔
 اِدھر اُڑا۔ اُدھر اُڑا، لیکن پانی کہیں نظر نہ آیا۔
 تلاش کرتے کرتے وہ ایک باغ میں پہنچا۔ وہاں اُسے
 ایک گھڑا نظر آیا۔ گھڑے میں پانی تھا لیکن بہت کم۔
 کوا نے گھڑے میں چوچ ڈالی۔ چوچ پانی تک
 نہ پہنچی۔ کوا سوچ میں پڑ گیا۔ وہ سوچتا رہا۔ آخر
 ایک ترکیب اُس کی سمجھ میں آئی۔

کوا اُڑ کر گیا۔ کہیں
 سے ایک کنکر اُٹھا لایا۔
 اُس نے وہ کنکر گھڑے
 میں ڈال دیا۔
 پھر ایک اور کنکر لایا





اور گھڑے میں ڈال دیا۔
اسی طرح کئی کنکر لایا
اور گھڑے میں ڈالے۔
پانی کچھ اُپر آ گیا،
لیکن چونچ اب بھی پانی
تک نہ پہنچی۔

کوئے نے ہمت نہ ہاری۔ وہ کنکر لاتا رہا
اور گھڑے میں ڈالتا رہا۔ اب پانی کافی اُپر
آ گیا۔ کوّا بہت خوش ہوا۔ اُس نے جی بھر کر
پانی پیا اور کائیں کائیں کرتا ہوا اُڑ گیا۔



ترکیب چونچ کنکر
گھڑا ہمت سمجھ
کافی کائیں کائیں



چوں چوں چوں چوں

چوں چوں چوں

چوں چوں چوں چوں چوں چوں

میں مٹا سا چھوڑا ہوں

مرغی میری امی ہے

میں امی کا بیٹا ہوں

چوں چوں چوں چوں چوں چوں

نتھے بچو دوڑ کے آؤ

آکر بات مری سن جاؤ

ہم سب کی ہے ٹولی ایک

ہم سب کی ہے بولی ایک

تم کرتے ہو غوں غوں غوں

میں کرتا ہوں چوں چوں چوں

چوں چوں چوں چوں چوں چوں



میں تم سے اک بات کہوں
چوں چوں چوں چوں چوں چوں

جب بھی کھانا کھاؤ تم
دانہ مجھے کھلاؤ تم
پھر میں گانا گاؤں گا
سب کو ناچ دکھاؤں گا



دیکھو، میں ناچوں گا یوں
چوں چوں چوں چوں چوں
چوں چوں چوں

(اسحق جلالپوری)


بولی ٹولی غوں غوں کہوں

بہن بھائی

بڈر بہت اچھا بچہ ہے۔ اُس کی عمر صرف چھ سال ہے۔ لیکن وہ بڑا ہوشیار ہے۔ ماں باپ اُس سے پیار کرتے ہیں۔ وہ ماں باپ کی عزت کرتا ہے۔

بڈر کو علم حاصل کرنے کا بہت شوق ہے۔ وہ ہمیشہ وقت پر سکول جاتا ہے۔ پڑھائی کے وقت پڑھتا ہے۔ کھیل کے وقت کھیلتا ہے۔ بڑا چُشت رہتا ہے۔ سُت بچے اُسے اچھے نہیں لگتے۔

ایک دن کا ذکر ہے۔ بڈر بیٹھا پڑھ رہا تھا۔ ننھی پاس بیٹھی تھی۔ اُس نے چُپکے سے بڈر کی کاپی اُٹھا لی۔ بڈر نے پڑھنا ختم کیا۔ لکھنے کے





یہ کاپی تلاش
کی - کاپی نہ ملی - اُسے
بڑی فکر ہوئی - ادھر ادھر
دیکھنے لگا - ننھی نے پوچھا -
بھیا کیا ڈھونڈ رہے ہو ؟
بڈر بولا : کاپی ڈھونڈ
رہا ہوں ، نہ جانے کہاں گئی !

یہ سن کر ننھی ہنس پڑی -
بڈر کو پتا چل گیا کہ کاپی ننھی کے پاس
ہے - وہ بھی ہنس پڑا - ننھی نے
کاپی بڈر کو دے دی -

بڈر عمر صرف

چھت سست وقت تلاش

میری گڑیا



گڑیا میری بھولی بھالی
نیلی نیلی آنکھوں والی
گود میں لو تو آنکھیں کھولے
میٹھی میٹھی بولی بولے

گود سے اترے چپ ہو جائے
آنکھیں بند کرے سو جائے

کھیلے دیکھا سوتے دیکھا
کبھی نہ اس کو روتے دیکھا

مجھ سے کھیلے آنکھ مچولی
گڑیا ہے میری ہم جولی

گڑیا میری بھولی بھالی
نیلی نیلی آنکھوں والی

(اسحق جلالپوری)

بھولی بھالی آنکھ مچولی ہم جولی



سُورَج



صُبْح کا وقت تھا۔

یوسف چھت پر کھڑا تھا۔ اُس
نے دیکھا مشرق سے سُورج نکل
رہا ہے۔ یوں لگتا تھا جیسے زمین سے اُگ رہا
ہو۔ سُورج آہستہ آہستہ اوپر کو اُٹھ رہا تھا۔ وہ اس
وقت بہت خوب صورت لگ رہا تھا۔ دیکھتے دیکھتے
سُورج بہت اونچا ہو گیا۔ دُھوپ دُور دُور تک
پھیل گئی۔

یوسف نے اپنے ابا جان کو بتایا۔ صُبْح
کے وقت سُورج بہت خوب صورت لگتا
ہے۔ ابا جان نے کہا تم بھیک کہتے ہو۔

صبح کے وقت سورج کی روشنی
تیز نہیں ہوتی۔ اُس وقت ہم
سورج کی طرف دیکھ سکتے ہیں۔ دن کے
وقت دھوپ تیز ہو جاتی ہے۔ اُس وقت سورج
کی طرف دیکھیں تو آنکھیں خراب ہو سکتی ہیں۔
سورج اللہ کی بہت بڑی نعمت ہے۔ یہ
ہمیں روشنی دیتا ہے اور گرمی بھی دیتا ہے۔
سورج نہ ہوتا تو ہر طرف اندھیرا ہوتا۔
سخت سردی ہوتی۔ پودے نہ اُگتے۔
پھول نہ کھلتے۔ پھل نہ پکتے۔
ہم اللہ کا شکر ادا کرتے ہیں،
جس نے سورج بنایا۔
خوب صورت اونچا دھوپ
زمین خراب نعمت
روشنی تیز

میاں مٹھو



طارق کی دادی نے
ایک طوطا پال رکھا
ہے۔ سب اُسے
میاں مٹھو کہتے ہیں۔ یہ
طوطا بہت خوب صورت
ہے۔ پیاری پیاری باتیں
کرتا ہے۔ اُس کی باتیں
سب کو اچھی لگتی ہیں۔

دادی اُس کو چوری کھلاتی ہیں۔ آم اور انارود کھلاتی
ہیں۔ دادی کہتی ہیں ”میاں مٹھو چوری کھاؤ گے۔“ طوطا
جھٹ کہتا ہے ”جی۔“

طوطا چوری کھا کر کہتا ہے ”اللہ تیرا شکر۔“ وہ جب



بھی کوئی چیز کھاتا ہے ،
 کہتا ہے ۔ ”اللہ تیرا شکر“ ۔ طوطے کو

یہ باتیں دادی نے سکھائی ہیں ۔ طوطا اور باتیں
 بھی کرتا ہے ۔ کوئی گھر سے باہر جائے ، تو وہ
 کہتا ہے ”خدا حافظ“ ۔ کوئی گھر میں آئے تو سلام کہتا
 ہے ۔ سب بچے میاں مٹھو کے دوست ہیں ۔ وہ اُس
 سے باتیں کرتے ہیں ۔ میاں مٹھو بھی بچوں سے
 باتیں کرتا ہے ۔

بچے کہتے ہیں ”اللہ ہو“ ۔ میاں مٹھو بھی کہتا ہے
 ”اللہ ہو“ ۔ بچے کہتے ہیں ”پاکستان زندہ باد“ ۔ تو وہ
 بھی کہتا ہے ”پاکستان زندہ باد“ ۔

میاں مٹھو چوری خدا حافظ دوست

سلام پاکستان زندہ باد

ڈاکیا

دیکھو ڈاکیا آیا ہے
ساتھ اپنے خط لایا ہے

گرمی ہے یا سردی ہے
اس کی ایک ہی وردی ہے

سر پر خاکی پگڑی ہے
ناک پہ عینک رکھی ہے

کانڈھے پر اک تھیلا ہے
اس میں وہ خط رکھتا ہے

دُھوپ میں چل کر آیا ہے
گرمی سے گھبرایا ہے

پھر بھی گھر گھر جاتا ہے
سب کے خط پہنچاتا ہے

اؤ بھائی خوب آئے
لاؤ ہمیں دو کیا لائے


آہا! آہا! آہا! آہا!
آہا! آہا! آہا! آہا!



کسان

گرمی کے دن ہیں۔ دوپہر کا وقت ہے۔
ہر طرف دُھوپ ہی دُھوپ ہے۔ سب دُھوپ
سے بیچ رہے ہیں۔ چڑیاں پتوں میں چُھپ گئیں۔
جانور سائے میں جا بیٹھے۔ لوگ اپنے اپنے گھروں
میں چلے گئے۔ کھیتوں کی طرف دیکھو۔ وہ کسان ہے۔
اس کا نام اکبر ہے۔ وہ دُھوپ میں بھی کام کر رہا ہے۔
اکبر ہر روز صُبح سویرے اُٹھتا ہے۔ وہ بیلوں
کو لے کر کھیتوں میں آ جاتا ہے۔ وہ دن بھر
مُحنت کرتا ہے۔ ہل جوتا ہے۔ کھیت میں
بیج ڈالتا ہے۔ کھیت کو پانی دیتا ہے۔





بیج پودے بنتے ہیں۔ پودے بڑے
ہوتے ہیں۔ ان میں بالیاں آ جاتی ہیں۔ اکبر
انہیں دیکھ کر خوش ہوتا ہے اور اللہ کا شکر ادا
کرتا ہے۔

بالیوں میں دانے پڑتے ہیں۔ کچھ دن بعد پک جاتے
ہیں۔ اکبر پکے ہوئے پودوں کو کاٹتا ہے اور دانے الگ کرتا
ہے۔ کچھ غلہ اپنے گھر رکھ لیتا ہے۔ باقی منڈی میں بھیج
دیتا ہے۔ وہاں سے سب لوگ خریدتے ہیں۔ اکبر بہت
اچھا ہے۔ سب کسان بہت اچھے ہیں۔ وہ محنت
کرتے ہیں۔ سب اُن کی محنت کا پھل کھاتے
ہیں۔ ہم سب کسان کی عزت کرتے ہیں۔
اکبر بیج بالیاں منڈی محنت
عزت

جملہ حقوق بحق پنجاب ٹیکسٹ بک بورڈ، محفوظ ہیں۔
تیار کردہ : پنجاب ٹیکسٹ بک بورڈ، لاہور
منظور کردہ قومی ریویمیٹی، وفاقی وزارت تعلیم، حکومت پاکستان

درخت لگائیں بخت جگائیں

قومی ترانہ

پاک سبزین شاد باد کشورِ حسین شاد باد
تو نشانِ عزمِ عالی شان ارضِ پاکستان
مرکزِ یقین، شاد باد

پاک سبزین کا نظام قوتِ اخوتِ عوام
قوم، ملک، سلطنت پائندہ تباہندہ باد
شاد باد منزلِ مراد

پرچم ستارہ و بِلال رہبرِ ترقی و کمال
ترجمانِ ماضی شانِ حال جانِ استقبالیہ
سایہ خدائے ذوالجلال

63595

سیریل نمبر

سال اشاعت	تعداد اشاعت	ایڈیشن	طباعت	قیمت
فروری 1988	100,000	اول	سوم	3.55 روپے